

---

# FAPI KENGGIN LIK'NGIN E MICH

KO FARE GALASIA KU YESUS KRISTUS NI FAN KO GIDII'EN GOT KO TIN TOMUR E RRAN

---

**B**A MICH U WUN'MAD NI BAY GOT, ni Chit-mangiy ni Machalbog, nge Fak ni Jesus Kristus, nge Fare Kan ni Thothup.

2 Ba mich u wan'mad ni bay ni gechig nag e gidii ni bachan e denen rorad, ma gathi bachan Adam ni thab e motochiyal.

3 Ba mich u wan'mad ni bachan e Bayul ni pi Kristus, ma gubin e gidii ma rayog ni ngar pateged e yafos ni manemus u daken e motochiyal ni unfol riy ni gubin nge machiben e Gospel.

4 Ba mich u wan'mad ni tin ni m'on i kenggin lik'ngin machiben e Gospel e: bin ta'areb, Nge mich u wun'iy somol ni Jesus Kristus; bin l'agruw, Ngan kalgan; bin dalip, Taufe u maren nge m'ay machan e pi denen; bin aningeg, Ta'paay nga daken lolgey ngan pi'e tawa'ath ko Kan Thothup.

5 Ba mich u wan'mad ni gidii e thingari yib e pong rok' Got ngak' u daken e pi profet ni wol rogon ni kan midil nag, ngan tay pa'ay nga daken lolgey, ni pi'in ni bay matowrad, ni nge machib nag e Gospel nge pi gaming nge rogon e motochiyal ni bay.

6 Ba mich u wan'mad ni ta'ab gam'ing e yibe rin ko Galasia ni Kakrom nge tin chiney, pong ngaehol, pi apostal, pi profet, pi pastor, pi sensey, pi evangelist, nge ku boch ra-rogon e ngongolen e galasia.

7 Ba mich u wan'mad ni kan pii e tawaath u balowthey, tini yibe yog ni bay buch, thin rok Got ni be yib, changar ni be thilthil, fasagey ko liliy, nge rogon i pilpilyeg e thin u balowthey, nge ku boch ban'en.

8 Ba mich u wan'mad ni Bible ni kan pilyeg ni ba mat'aw e thin rok' Got; ma kub mich u wan'mad ni Babiyor ku Mormon e thin rok' Got.

9 Ba mich u wan'mad gubin e pin'en ni yib rok Got ni i weliy, nge gubin ni ke yib ne ke weliy e chiney, ma ba mich u wan'mad ni bay i weliy boch ni th'ab i ga' falngin nge boch ni rib ga' fan banen ni gam'ingin Gil'ilungun Got.

10 Ba mich u wan'mad rib riyul' ni bay ni ulunguy piyu Israel ma bay ni fulweg nga yalen fa Ragag i Ganong; ma Zion (fa bin Be'ech e Yerusalem) e bay ni toy nga daken e nam nu Mariken; me kristus e bay suwey e Fayleng; ma Fayleng e bay ki be'ech me suguy e maluplup ni paradis.

11 Gamad be yog nib puf mat'awon e liyor ngak Got ni gubin ma rayog rok ni wod rogon ni be yiluy laniyan' mad ngomad, nge ku'er ngak gubin e gidii ni taareb rogon matawrod, yad rorad ko rogon e liyor rorad ko pinen ara rogon fa gin ni ngar liyor gad ngay.

12 Ba mich u wan'mad ni kan dugliy ni ke mil famad nga tan pa' e pi pilung, nge pi presedent, nge pi tasuwon, nge pi mite thin ni ngu'un fol muun ta' farad mini kol ayuwen e motochiyal.

13 Ba mich u wan'mad ni ngu'ug yul'yul gad, mad mu'ug weliyed e tin nib yalen, nge tin tamilang, mu'ug gol gad, mu'ug mat'aw nged gamad, ngu'ug rin'ed e tin nib fel' ngak' urngin e gidii; thingar gogned ni ngu'ug folgad ko tini chiyliy Paul—Ere ba mich u wan' mad gubin, ban'en ma gamad be athpeg gubin banen, kagu yun'uyed boor ban'en, ma athap romad e yigiyog ni gu yun'uyed gubin ban'en nib fel'. Fa'anra bay banen nib tamilang gam'ingin, ma ba fel' mat'awon fa manging, ni fel' bugwan, ma aram e pinen' ni gamad be gay.

JOSEPH SMITH.

---

NI FARE GALASIA KU  
**YESUS KRISTUS**  
NI FAN KO GIDI'EN GOT  
KO TIN TOMUR E RRAN

YAPESE

